

14 05 2025 **WEDNESDAY** 7 15 PM

தலைப்புச் செய்திகள்

1. நாட்டின் ஆறாவது செமி கண்டக்டர் பிரிவை தொடங்குவதற்கு மத்திய அரசு ஒப்புதல் அளித்துள்ளது தொழில்நுட்பத்தில் இந்தியா கூடுதல் வலிமை பெற உதவிடும் என்று உள்துறை அமைச்சர் திரு. அமித் ஷா கூறியுள்ளார்.
2. ஆப்பிரேஷன் சிந்தூரின் வெற்றி நமது பாதுகாப்புப் படைகளின் வலிமையை உலகிற்கு உணர்த்தியுள்ளதாக தகவல் ஒலிபரப்புத்துறை அமைச்சர் திரு. அஸ்வினி வைஷ்ணவ் தெரிவித்துள்ளார்.
3. தேர்தல் பணிகளில் ஈடுபடும் வாக்குச்சாவுடி நிலை அலுவலர்களுக்கு அடையாள அட்டை வழங்கப்படும் என்று தலைமைத் தேர்தல் ஆணையர் திரு. கியானேஷ் குமார் கூறியுள்ளார்.
4. சோமாலியாவில் நேரிட்ட காட்டாற்று வெள்ளத்தில் சிக்கி 17 பேர் உயிரிழந்தனர்.
5. ரொமேனியாவில் நடைபெற்று வரும் சர்வதேச செஸ் போட்டியின் ஆறாவது சுற்று முடிவில் இந்தியாவின் பிரக்ஞானந்தா முதலிடத்தில் உள்ளார்.

>>>><<<<

நாட்டின் ஆறாவது செமி கண்டக்டர் பிரிவை தொடங்குவதற்கு மத்திய அரசு ஒப்புதல் அளித்துள்ளது தொழில்நுட்பத்தில் இந்தியா கூடுதல் வலிமை பெற உதவிடும் என்று உள்துறை அமைச்சர் திரு. அமித் ஷா கூறியுள்ளார்.

சமூகவலைதளத்தில் இக்கருத்தை பதிவு செய்துள்ள அவர், உத்தரபிரதேசத்தின் Jewar விமான நிலையத்திற்கு அருகே அமைக்கப்படவுள்ள இந்த உற்பத்தி பிரிவின் மூலம் இரண்டாயிரம் பேருக்கு வேலைவாய்ப்பு கிடைக்கும் என்று கூறினார்.

உத்தரபிரதேச பிரதேச முதலமைச்சர் திரு. யோகி ஆதித்யநாதும் மத்திய அரசின் இந்த முடிவை வரவேற்றுள்ளார்.

>>>><<<<

ஆப்பிரேஷன் சிந்தூரின் வெற்றி நமது பாதுகாப்புப் படைகளின் வலிமையை உலகிற்கு உணர்த்தியுள்ளதாக தகவல் ஒலிபரப்புத்துறை அமைச்சர் திரு. அஸ்வினி வைஷ்ணவ் கூறியுள்ளார்.

இன்று புதுதில்லியில் செய்தியாளர்களிடம் பேசிய அவர், பிரதமர் திரு. நரேந்திர மோடியின் உறுதியான தலைமைத்துவத்தின் கீழ், முப்படைகளும் சிறப்பாக செயல்பட்டு ஆப்பிரேசன் சிந்தூருக்கான இலக்கினை நிறைவேற்றியிருப்பதாக தெரிவித்தார்.

ஆப்பிரேசன் சிந்தூர் மூலம் தற்காப்பிலும் நமது திறன் வெளிப்படுத்தப்பட்டிருப்பதாக அமைச்சர் கூறினார்.

இதற்கிடையே, ஆப்பிரேஷன் சிந்தூர், ஒரு வகையில் மட்டுமின்றி, பல வகையிலும் நம்மை திரும்பிப் பார்க்க வைக்கக்கூடிய வெற்றி என்று ஓய்வு பெற்ற ராணுவ அதிகாரி கர்னல் கணேசன் எமது செய்தியாளரிடம் தெரிவித்தார்.

(சவுண்ட் பைட் - கர்னல் கணேசன் (1) 42 செகண்ட்ஸ்)

தீவிரவாதத்திற்கு எதிரான ஆப்பிரேஷன் சிந்தூர், தொடர்ந்து வெற்றிகளை வழங்கும் என்றும் கர்னல் கணேசன் தெரிவித்தார்.

(சவுண்ட் பைட் - கர்னல் கணேசன் (2) 38 செகண்ட்ஸ்)

>>>><<<<

ஆப்பிரேஷன் சிந்தூர் வெற்றியை கொண்டும் வகையில் நாடுமுழுவதும் பிஜேபி மற்றும் பல்வேறு அமைப்புகளின் சார்பில் பேரணிகள் நடைபெற்றன.

உத்தரபிரதேசத்தில் நடைபெற்ற பேரணியில் அம்மாநில முதலமைச்சர் திரு. யோகி ஆதித்யநாத் பங்கேற்றார்.

லக்னோவில் நடைபெற்ற இந்த பேரணியில் உரையாற்றிய அவர், தீவிரவாதத்திற்கு பாகிஸ்தான் ஆதரவளித்து வருவதை சுட்டிக்காட்டினார்.

இதே தீவிரவாதத்தால் பாகிஸ்தான் முழுமையாக பாதிக்கப்படும் என்றும் அவர் தெரிவித்தார்.

முப்படைகளின் வலிமையை போற்றும் வகையில் இந்த யாத்திரை நடைபெற்றதாகவும் திரு.யோகி ஆதித்யநாத் கூறினார்.

திரிபுராவில் அம்மாநில முதலமைச்சர் திரு. மாணிக் சாகா தலைமையில் அகர்தலாவில் பேரணி நடைபெற்றது.

பின்னர் செய்தியாளர்களிடம் பேசிய திரு. மாணிக் சாகா, பஹல்காம் தாக்குதலுக்கு ஆப்பிரேசன் சிந்தூர் மூலம் உரிய பதிலடி கொடுக்கப்பட்டதாக தெரிவித்தார்.

முப்படையினரின் வலிமைக்கு வணக்கம் தெரிவிக்கும் வகையில் இந்த பேரணி நடத்தப்படுவதாக அவர் கூறினார்.

பிரதமர் திரு. நரேந்திர மோடி மேற்கொண்ட உறுதியான நடவடிக்கைகளே, ஆப்பிரேஷன் சிந்தூர் வெற்றிக்கு காரணம் என்றும் திரு. மாணிக் சாகா தெரிவித்தார்.

ஹிமாச்சலப்பிரதேசத்தில், அம்மாநில சட்டப்பேரவை எதிர்க்கட்சித் தலைவர் திரு. ஜெய்ராம் தாக்கூர் தலைமையில் சிம்லாவில் பேரணி நடைபெற்றது.

இதில் ஏராளமானோர் பங்கேற்று, பாதுகாப்புப் படையினருக்கு நன்றி தெரிவிக்கும் வகையில் கோஷங்களை எழுப்பினர்.

அஸ்ஸாமில் அம்மாநில முதலமைச்சர் திரு. ஹிமந்த பிஸ்வாஸ் சர்மா தலைமையில் நடைபெற்ற பேரணியில் ஏராளமானோர் பங்கேற்றனர்.

தமிழகத்தில் பிஜேபி மாநிலத்தலைவர் திரு. நயினார் நாகேந்திரன் தலைமையில் நடைபெற்ற பேரணியில், திரளானோர் பங்கேற்று 'பாரத் மாதாக்கி ஜே' என்று கோஷம் எழுப்பினர்

(சவுண்ட் பைட் - கோஷன் 24 செகண்ட்ஸ்)

>>>><<<<<<<<

ஆப்பிரேஷன் சிந்தூரின் போது, மூன்றாவது நாட்டின் தலையீட்டிற்கு இந்தியா அனுமதிக்கவில்லை என்று மத்திய அமைச்சர் திரு. ராம்தாஸ் அத்வாலே கூறியுள்ளார்.

புதுதில்லியில் செய்தியாளர்களிடம் பேசிய அவர், இப்பிரச்சினையில் சுமரசம் செய்ய அமெரிக்க அதிபர் திரு. டொனால்டு ட்ரம்ப் முன்வந்ததாகவும், ஆனால் இந்தியா அதனை திட்டவாட்டமாக நிராகரித்ததாக கூறினார்.

ஆப்பிரேஷன் சிந்தூர் தொடங்கிய போது, அரசுக்கு ஆதரவாக இருந்த எதிர்க்கட்சிகள் தற்போதும் அதே நிலையை தொடர வேண்டும் என்றும் அமைச்சர் கேட்டுக் கொண்டார்.

>>>><<<<<<<<

தேர்தல் பணிகளில் ஈடுபடும் வாக்குச்சாவடி நிலை அலுவலர்களுக்கு அடையாள அட்டை வழங்கப்படும் என்று தலைமைத் தேர்தல் ஆணையர் திரு. கியானேஷ் குமார் கூறியுள்ளார்.

தேர்தல் பணி அலுவலர்களுக்கான பயிற்சி முகாமை, இன்று புதுதில்லியில் தொடங்கி வைத்து அவர் பேசினார்.

வீடு வீடாக சென்று சரிபார்க்கும் பணிகளை மேற்கொள்ளும், வாக்குச்சாவடி நிலை அலுவலர்களுக்கு அடையாள அட்டை வழங்குவது அவர்களது பணியை எளிதாக மேற்கொள்ள உதவிடும் என்று அவர் கூறினார்.

தேர்தல் அலுவலர்கள், மக்கள் பிரதிநிதித்துவ சட்டத்தை முழுமையாக பின்பற்றுவதை உறுதி செய்ய வேண்டும் என்றும் திரு. கியானேஷ் குமார் கேட்டுக் கொண்டார்.

>>>><<<<<<<<

தெலங்காணா - சத்திஷ்கர் எல்லைப் பகுதியில் கடந்த 21 நாட்களாக பாதுகாப்புப் படையினர் மேற்கொண்ட நடவடிக்கைகளில், 31 நகல்லைட்டுகள் சுட்டுக் கொல்லப்பட்டதாக எல்லை பாதுகாப்புப் படையின் தலைமை இயக்குநர் திரு. திரு. **Gnanendra Pratap Singh** தெரிவித்துள்ளார்.

இன்று பிஜப்பூரில் செய்தியாளர்களிடம் பேசிய அவர், உயிரிழந்தவர்களில் 16 பேர் பெண் நகல்லைட்டுகள் என்று கூறினார்.

கடந்த மாதம் 21ஆம் தேதி தொடங்கி, இம்மாதம் 11ஆம் தேதிவரை நடைபெற்ற இந்த நடவடிக்கையின் போது ஏராளமான ஆயுதங்கள் பறிமுதல் செய்யப்பட்டதாகவும் அவர் தெரிவித்தார்.

உயிரிழந்தவர்களில் 21 நகல்லைட்டுகளின் அடையாளங்கள் கண்டறியப்பட்டுள்ளதாகவும் அவர் கூறினார்.

நகல்லைட்டுகளுக்கு எதிரான நடவடிக்கைகள் தொடர்ந்து மேற்கொள்ளப்படும் என்றும் திரு. பிரதாப் சிங் தெரிவித்தார்.

>>>><<<<<<<<

ஐம்மு காஷ்மீரில், வைஷ்ணவ் தேவி கோவிலுக்கான ஹெலிகாப்டர் சேவை இன்று முதல் மீண்டும் தொடங்கியுள்ளது.
7 நாட்களுக்குப் பிறகு இந்த சேவை தொடங்கப்பட்டுள்ளதாக எமது செய்தியாளர் தெரிவிக்கிறார்.

Reasi மாவட்டத்திலிருந்து ஹெலிகாப்டர் சேவை தொடங்கப்பட்டுள்ளதாக அவர் மேலும் கூறுகிறார்.

>>>><<<<

சோமாலியாவில் நேரிட்ட காட்டாற்று வெள்ளத்தில் சிக்கி 17 பேர் உயிரிழந்தனர்.

அந்நாட்டில் பரவலாக பெய்த கனமழை காரணமாக, இந்த காட்டாற்று வெள்ளம் ஏற்பட்டதாக ஏஜென்ஸி செய்திகள் தெரிவிக்கின்றன.

இந்த வெள்ள பாதிப்பு காரணமாக, 84 ஆயிரத்திற்கும் மேற்பட்டோர் பாதுகாப்பான இடங்களுக்கு அப்புறப்படுத்தப்பட்டுள்ளதாகவும் செய்திகள் தெரிவிக்கின்றன.

>>>><<<<

ஆசிய செஸ் சாம்பியன் போட்டியின் 7வது சுற்று முடிவில் இந்தியாவின் **Srija Seshadri** தொடர்ந்து முதலிடத்தில் நீடிக்கிறார்.

ஐக்கிய அரபு எமிரேட்டில் நடைபெற்று வரும் இப்போட்டியின் மகளிர் பிரிவில் 6 புள்ளிகளுடன் அவர் முதலிடத்தில் உள்ளார்.

>>>><<<<

ரொமேனியாவில் நடைபெற்று வரும் சர்வதேச செஸ் போட்டியின் ஆறாவது சுற்று முடிவில் இந்தியாவின் பிரக்ஞானந்தா முதலிடத்தில் உள்ளார்.

>>>><<<<

தாய்லாந்து ஓப்பன் பேட்மிண்டன் போட்டியில் இந்தியாவின் **Malvika Bansod** காலிறுதிக்கு முந்தைய சுற்றுக்கு முன்னேறியுள்ளார்.

மகளிர் ஒற்றையர் பிரிவு முதல் சுற்று ஆட்டத்தில் அவர், 21-12, 13-21, 21-17 என்ற செட்கணக்கில் துருக்கியின் **N Arin**-ஐ வென்றார்.

மகளிர் இரட்டையர் பிரிவில் **Treesa Jolly - Gayatri Gopichand** இணையும் காலிறுதிக்கு முந்தைய சுற்றுக்கு முன்னேறியுள்ளது.

>>>><<<<

துபாயில் நடைபெற்ற சர்வதேச பாரா பேட்மிண்டன் போட்டியில் இந்தியா ஒரு தங்கம், 5 வெள்ளி, 14 வெண்கலப்பதக்கங்களை வென்றது.

>>>><<<<

ஒருநாள் கிரிக்கெட் போட்டிகளுக்கான சர்வதேச தரிவரிசை பட்டியலின் மகளிர் பேட்டிங் பிரிவில் இந்தியாவின் **Smriti Mandhana** இரண்டாவது இடத்திற்கு முன்னேறியுள்ளார்.

>>>><<<<

ஸ்பெயினில் நடைபெற்று வரும் சர்வதேச மகளிர் டென்னிஸ் போட்டியில் இந்தியாவின் **Madhurima Sawand** காலிறுதிக்கு முந்தைய சுற்றுக்கு முன்னேறியுள்ளார்.

ஒற்றையர் பிரிவு முதல் சுற்று ஆட்டத்தில் அவர் 6-2, 6-3 என்ற செட்கணக்கில் அயர்லாந்தின் **Simunyu** -வை வென்றார்.

>>>><<<<